

دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

پریس ریلیز

13 مارچ 2020

کورونا وائرس وبائی مرض سے بچنے کے لیے جامعہ نے اٹھائے اقدامات

جامعہ ملیہ اسلامیہ نے کرونا وائرس وبا سے بچنے کے لیے اہم قدم اٹھاتے ہوئے 31 مارچ 2020 تک طلباء کے ساتھ گروپ انٹرکشن اور انہیں ایک ساتھ اکٹھا ہونے سے اجتناب کرنے کی بات کہی ہے۔ وہیں مذکورہ تاریخ تک کے لیے جامعہ کے سبھی اسکولوں کو بند کرنے کا اعلان کیا ہے۔ یونیورسٹی نے اساتذہ کو ہدایات جاری کرتے ہوئے کہا ہے کہ:

(1) وہ طلباء جنہیں کسی بھی قسم کی مدد کی ضرورت ہے اساتذہ کو چاہیے کہ وہ انہیں مطالعہ کا مواد آن لائن فراہم کریں۔ اساتذہ کو بھی چاہیے کہ وہ آن لائن دستیاب مطالعاتی مواد کے لیے ای میل کے ذریعے طلبہ سے رابطہ میں رہیں۔ 31 مارچ 2020 تک آمنے سامنے گروپ میں ملاقات یا طلباء کے ایک جگہ اکٹھا ہونے سے گریز کریں۔

(2) تقسیم داخلی (انٹرنل اسمنٹ) آن لائن دیے جائیں گے۔

(3) سیمینارز/ کانفرنسیں فوری طور پر ملتوی کی جائیں اور گیسٹ ہاؤس میں قیام کو 31 مارچ 2020 تک کے لیے محدود رکھا جائے۔

(4) یونیورسٹی امتحانات شیڈول کے مطابق جاری رہیں گی۔

(5) حفظان صحت اور دیگر احتیاطی تدابیر کے بارے میں مشورے سے الگ سے جاری کیے جا رہے ہیں۔

ادھر دوسری جانب ڈاکٹر ذاکر حسین لائبریری کے لائبریرین نے ڈاکٹر طارق حسین نے بھی ایک اعلامیہ جاری کیا ہے جس میں انہوں نے کہا ہے کہ:

کورونا وائرس کے وبائی شکل اختیار کرنے کی وجہ سے آمنے سامنے ملاقاتوں سے بچنے کے لیے ڈاکٹر ذاکر حسین لائبریری، جامعہ ملیہ اسلامیہ آن لائن سہولیات فراہم کرتے ہوئے عرض کرتی ہے کہ:

لائبریری بہت سارے آن لائن جرائد، ای بکس، شماریاتی اور مالی ڈیٹا بیس کی رکنیت لیتی ہے اور متعدد ایجنسیوں کے اوپن وسائل تک رسائی

فراہم کرتی ہے، ہمیں کوئی بھی مطلوبہ مدد فراہم کر کے خوشی ہوگی۔

لائبریری طلبہ کو مطلوبہ تحقیق اور درس و تدریس کے مواد کو ڈاؤن لوڈ کرنے کے لیے خدمات فراہم کرے گی۔

براہ کرم اپنے اپنے متعلقہ درس و تحقیق کے شعبوں میں کسی بھی ضرورت کے لئے بلا کسی جھجک کے رابطہ کریں۔ ڈاؤن لوڈ کر کے بھیج دیا جائے گا۔

لائبریری کے متعلقہ مواد تک رسائی کے لیے درج ذیل لنک دیکھ سکتے ہیں۔

[zhlibrary/ www.jmi.ac.in//:https](https://www.jmi.ac.in/zhlibrary/)

لائبریری ای مواد کے لئے لاگ ان سہولت بھی فراہم کرتی ہے اور اگر آپ ابھی تک لاگ نہیں کیے ہیں لاگ ان آئی ڈی بنا سکتے ہیں۔

احمد عظیم

پی آر او اینڈ میڈیا کوآرڈینیٹر

جامعہ ملیہ اسلامیہ، نئی دہلی

